

ದಿನಾಂಕ: 28-11-2022 ರಂದು ಸಾಕ್ಷಿಯನ್ನು ಕರೆಯಿಸಿ, ಪ್ರಮಾಣ ವಚನ ಭೋದಿಸಲಾಯಿತು.

ಮುಂದುವರೆದ ಪಾಟೀ ಸವಾಲು: ಶ್ರೀ ಹೆಚ್ ಎನ್ ಪ್ರತಿವಾದಿ ಪರ ವಕೀಲರಿಂದ:

4. ನಾನು ನನ್ನ ಪ್ರಮಾಣ ಪತ್ರದಲ್ಲಿ ಕೊಟ್ಟಿರುವ ಅಸ್ತಿಗಳನ್ನು ಈಗಾಗಲೇ ವಿಭಾಗ ಮಾಡಿಕೊಂಡಿದ್ದಾರೆ ಎಂದು ಬರೆಸಿಲ್ಲ. ನನ್ನ ಪ್ರಮಾಣ ಪತ್ರದಲ್ಲಿ ಈ ರೀತಿ ಬರೆದಿದ್ದರೂ ಸಹ ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಅಂದರೆ ಸರಿಯಲ್ಲ. ನನ್ನ ಪ್ರಮಾಣ ಪತ್ರದಲ್ಲಿ ಪ್ರತಿವಾದಿಯ ತಂದೆ ನಭಿಸಾಬ್‌ರವರಿಗೆ ಆಸ್ತಿ ಮಾರಾಟ ಮಾಡಿದ್ದಾರೆ ಎಂದು ಬರೆಸಿಲ್ಲ. ಈ ರೀತಿ ಬರೆದಿದ್ದರೂ ಸಹ ಬರೆಸಿಲ್ಲ ಎಂದು ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಅಂದರೆ ಸರಿಯಲ್ಲ. ಪ್ರತಿವಾದಿ ಮತ್ತು ಅವರ ತಂದೆ ಕುಟುಂಬದ ಅಸ್ತಿಗಳನ್ನು ಮಾರಾಟ ಮಾಡಿದ್ದಾರೆ ಎಂದು ನನ್ನ ಮುಖ್ಯ ವಿಚಾರಣೆಯಲ್ಲಿ ಬರೆಸಿಲ್ಲ. ನನ್ನ ಮುಖ್ಯ ವಿಚಾರಣೆಯಲ್ಲಿ ಪ್ರತಿವಾದಿಯು ಕಾಗದ ಪತ್ರಗಳನ್ನು ಸೃಷ್ಟಿಸಿದ್ದಾರೆ ಎಂದು ಬರೆದಿದ್ದು ಏನೂ ಪತ್ರಗಳನ್ನು ಸೃಷ್ಟಿಸಿದ್ದಾರೆ ಅಂದರೆ ನಾನು ಆ ರೀತಿ ಬರೆಸಿಯೇ ಇಲ್ಲ . ನನ್ನ ಮುಖ್ಯ ವಿಚಾರಣೆ ಪ್ರಮಾಣ ಪತ್ರಕ್ಕೆ ನಾನು ಮಾಹಿತಿ ನೀಡಿರುವುದಿಲ್ಲ ಅಂದರೆ ಸರಿ .

5. ನಿಜ 8 ರಂತೆ ಸಾಲ ಪಡೆಯುವಾಗ 7.79 ಎಕರೆ ಮಾತ್ರ ಅಡಮಾನ ಮಾಡಿ ಸಾಲ ಪಡೆದಿದ್ದೇವೆ ಅಂದರೆ ಸರಿಯಲ್ಲ, 10.47 ಎಕರೆ ಅಡಮಾನ ಮಾಡಿದ್ದೆವು. ದಾವಾ ಅಸ್ತಿಗಳನ್ನು ನನ್ನ ಪತಿ ಮತ್ತು ಅವರ ಸಹೋದರರು ಒಟ್ಟು ಕುಟುಂಬದಲ್ಲಿ ಇದ್ದಾಗ ಒಟ್ಟು ಕುಟುಂಬದ ಆದಾಯದಿಂದ ಖರೀದಿ ಮಾಡಿದ್ದಾರೆ ಅಂದರೆ ಸರಿಯಲ್ಲ. ನನ್ನ ತಂದೆಗೆ ಸೇರಿದ ಯಾವ ಅಸ್ತಿಗಳನ್ನು ಮಾರಾಟ ಮಾಡಿ ದಾವಾ ಅಸ್ತಿಗಳನ್ನು ಖರೀದಿಸಲಾಗಿದೆ ಎಂದು ಹೇಳಲು ಆಗುವುದಿಲ್ಲ. ನನ್ನ ಪತಿಯೇ ಯಜಮಾನನಾಗಿದ್ದರಿಂದ ದಾವಾ ಅಸ್ತಿಯನ್ನು ನನ್ನ ಪತಿ ಮತ್ತು ನನ್ನ ಹೆಸರಿನಲ್ಲಿ ಖರೀದಿ ಮಾಡಲಾಗಿದೆ ಅಂದರೆ ಸರಿಯಲ್ಲ. ದಾವಾ ಅಸ್ತಿಯನ್ನು ಖರೀದಿಸಿದ ದಿನದಿಂದ ಕೊಟ್ಟಿರುವ ಮಕ್ಕಳು ಸಾಗುವಳಿ ಮಾಡುತ್ತಿದ್ದಾರೆ ಅಂದರೆ ಸರಿಯಲ್ಲ. ದಾವಾ ಸ್ವತ್ತಿನ ಪೈಕಿ ಪ್ರತಿವಾದಿಯ ತಂದೆ 5.27 ಎಕರೆಯನ್ನು ಸಾಗುವಳಿ ಮಾಡುತ್ತಿದ್ದರು ಅಂದರೆ ಸರಿಯಲ್ಲ.

6. ದಿನಾಂಕ: 02.04.2013 ರಂದು ನಾನು ಮತ್ತು ನನ್ನ ಪತಿ ಸೇರಿ ಪ್ರತಿವಾದಿಗೆ ಒಟ್ಟು 10.47 ಎಕರೆ ಪೈಕಿ 2.68 ಎಕರೆಯನ್ನು ವಿಭಾಗ ಮಾಡಿಕೊಟ್ಟಿರುತ್ತೇವೆ ಅಂದರೆ ಸರಿಯಲ್ಲ. ಸದರಿ ಪತ್ರಕ್ಕೆ ನನ್ನ ಪತಿ ಸಹಿ ಮಾಡಿದ್ದು ನಾನು ಹೆಬ್ಬೆಟ್ಟಿನ ಗುರುತು ಹಾಕಿರುತ್ತೇನೆ ಅಂದರೆ ಸರಿಯಲ್ಲ. ನಾನು ಈಗ ಮೂಲ ವಾದಪತ್ರವನ್ನು ಮತ್ತು ವಕಾಲತ್ತು ಪತ್ರವನ್ನು ನೋಡುತ್ತಿದ್ದು ಅದರಲ್ಲಿ ನನ್ನ ಪತಿಯ ಸಹಿ ಮತ್ತು ನನ್ನ ಹೆಬ್ಬೆಟ್ಟಿನ ಗುರುತು ಇದೆ ಅಂದರೆ ಸರಿಯಲ್ಲ. ದಿನಾಂಕ: 02.04.2013 ರಂದು ನಾವು ಪತ್ರ ಬರೆದುಕೊಟ್ಟ ನಂತರ ಪ್ರತಿವಾದಿಯ ಹೆಸರಿಗೆ 2.68 ಎಕರೆ ಪ್ರದೇಶಕ್ಕೆ ಹಕ್ಕು ಬದಲಾವಣೆಯಾಗಿರುತ್ತದೆ ಅಂದರೆ ಸರಿಯಲ್ಲ. ನನಗೆ ಓದಲು ಬರುವುದಿಲ್ಲ. ಹಕ್ಕು ಬದಲಾವಣೆ ಮಾಡಿಸಿಕೊಳ್ಳಲು ನನ್ನ ಪತಿಯೇ 11-ಇ ನಕ್ಷೆ ತಯಾರಿಸಲು ಅರ್ಜಿ ನೀಡಿದ್ದು, ಅದಕ್ಕೆ ಅವರು ಸಹಿ ಮಾಡಿದ್ದು, ನಾನು ಹೆಬ್ಬೆಟ್ಟಿನ ಗುರುತು ಹಾಕಿರುತ್ತೇನೆ ಅಂದರೆ ಸರಿಯಲ್ಲ. ನಂತರ ಪ್ರತಿವಾದಿಯ ಹೆಸರಿಗೆ ಪಹಣಿ ಬಂದಿದ್ದು, ಅವರೇ ಸ್ವಾಧೀನ ಅನುಬೋಗದಲ್ಲಿ ಇದ್ದಾರೆ ಅಂದರೆ ಸರಿಯಲ್ಲ. ದಾವಾ ಸ್ವತ್ತಿಗೆ ಈಗ ಹೆಚ್ಚಿನ ಬೆಲೆ ಬಂದಿರುವುದರಿಂದ ಅದನ್ನು ಹೊಡೆದುಕೊಳ್ಳಲು ದಾವಾ ಸ್ವತ್ತು ನನ್ನ ಸ್ವಯಾರ್ಜಿತ ಸ್ವತ್ತು ಎಂದು ಸುಳ್ಳು ದಾವೆ ಸಲ್ಲಿಸಿ, ಸುಳ್ಳು ಸಾಕ್ಷ್ಯ ನುಡಿಯುತ್ತಿದ್ದೇನೆ ಅಂದರೆ ಸರಿಯಲ್ಲ.

7. ದಿನಾಂಕ: 03.08.1995 ರಂದು ನನ್ನ ಪತಿಯೇ ಸರ್ವೆ ನಂಬರ 750/ಬಿ ರಲ್ಲಿ 4.41 ಎಕರೆ ಮತ್ತು ಸರ್ವೆ ನಂಬರ 757/ಎ ರಲ್ಲಿ 1.41 ಎಕರೆ ಆಸ್ತಿಯನ್ನು ನಬಿಸಾಬರವರಿಗೆ ಮಾರಾಟ ಮಾಡಿದ್ದಾರೆ ಅಂದರೆ ಸರಿಯಲ್ಲ. ದಾವಾ ಸ್ವತ್ತು ಮತ್ತು ಮೇಲೆ ಹೇಳಿದ ಅಸ್ತಿಗಳು ಕುಟುಂಬದ ಸ್ವತ್ತುಗಳಾಗಿದ್ದು, ನನ್ನ ಪತಿಯೇ ಮೇಲಿನ ಅಸ್ತಿಗಳನ್ನು ಮಾರಾಟ ಮಾಡಿದ್ದಾರೆ ಅಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳೆಚ್ಚು ಮಾಡಲಾಯಿತು)

ಓ ಹೇ ಕೇ ಸರಿ ಇದೆ,

ಹಿ.ಸಿ.ಜಿ. ಮತ್ತು ಜಿಎಂಎಫ್‌ಸಿ.,
ಕೂಡ್ಲಿಗಿ.